



TRIBUNAL GHAL TALBIET ZGHAR

**GUDIKATUR DR.
AUDREY DEMICOLI**

Seduta tas-16 ta' Settembru, 2005

Talba Numru. 2074/2004

Lawrence Montebello

vs

Reuben Attard

It-Tribunal;

Ra I-Avviz fl-ismijiet premessi prezentat fit-3 ta' Novembru 2004 fejn gie mitlub li l-konvenut jigi kkundannat ihallas lill-attur is-somma ta' sitt mijha u erbgha u erbgħin lira Maltin u erbgħin centezmu (Lm644.40) rappreżentanti danni sofferti mill-attur bhala konsegwenza tal-incident li sehh fit-13 ta' April 2002 ghall-habta ta' 3.25am gewwa St. Andrew's Road, San Giljan bejn il-vettura propjeta' tal-attur bin-numru tar-registrazzjoni IAO 929 u l-vettura misjuqa mill-konvenut bin-numru tar-registrazzjoni JAA 683, liema nċident kien jifforma l-mertu tas-sentenza mogħtija minn dan l-Onorabbi Tribunal fil-15 ta' Dicembru 2003 fl-ismijiet SMS Insurance Agency Limited nomine vs Mark Montebello (Avviz Numru 2113/02) illi ddecidiet

Kopja Informali ta' Sentenza

definittivament li l-imsemmi Montebello, li kien qed isuq il-vettura tal-attur fil-hin tal-incident de quo, ma kienx responsabqli ghall-incident de quo. B'danakollu minkejja li l-konvenut odjern gie nterpellat sabiex jagħmel tajjeb għad-danni sofferti mill-attur, anki permezz ta' ittra ufficjali datata 30 ta' Marzu 2004 li giet notifikata wkoll lis-socjeta' assikuratrici tieghu, SMS Insurance Agency Limited, huwa baqa' inadempjenti.

Bl-ipsejjes, inkluzi dawk tal-ittra ufficjali datata 30 ta' Marzu 2004, kif ukoll dawk tal-ittra ufficjali li qed tigi prezentata kontestwalment mal-Avviz kontra s-socjeta' SMS Insurance Agency Limited u bl-interessi legali mid-data tal-imsemija ittra ufficjali sal-pagament effettiv kontra l-konvenut ingunt għas-subizzjoni.

Ra r-Risposta tal-konvenut fejn gie eccepit li t-talbiet attrici għandhom jigu michuda stante li l-konvenut ma jahti xejn ghall-incident mertu tal-kawza.

Illi s-sentenza citata ma sabitx lill-esponenti responsabqli ghall-incident mertu tal-kawza u fil-fatt l-ispejjes tal-kawza thall-su mighajr taxxa bejn il-partijiet.

Illi m'huiwex il-kaz li l-ewwel sentenza iddecidiet definittivament li Mark Montebello ma kienx responsabqli ghall-incident de quo. Fil-fatt l-istess sentenza tiprovo espressament li "l-konvenut seta' kien imprudenti meta b'certu velocità immanuvra l-kisra u sab lill-assikurat tal-attur qed idur".

Ra d-digriet tal-11 ta Frar 2005 fejn giet ordnata l-allegazzjoni tal-atti tal-kawza bl-Avviz Numru 2113/02 JB deciza fil-15 ta' Dicembru 2003.

Sema' t-trattazzjoni tal-avukati difensuri tal-partijiet.

Ikkunsidra:

Illi t-talba tal-attur fil-kawza odjerna tirrigwarda danni kawzati fil-vettura bin-numru ta-registrazzjoni IAO 929 propjeta' tal-attur fl-incident awtomobilistiku li sehh fit-13 ta April 2002 waqt li l-imsemija vettura kienet qed tinstaq

minn Mark Montebello u habtet ma' vettura bin-numru tar-registrazzjoni JAA 683 li kienet misjuqa mill-konvenut.

Fl-Avviz tat-Talba issir referenza ghal sentenza ta' dan it-Tribunal kif diversament presjedut tal-15 ta Dicembru 2003 fil-kawza fl-ismijiet SMS Insurance Agency Limited vs Mark Montebello u fil-fatt l-atti tal-imsemmija kawza gew allegati ma' dawk tal-kawza odjerna. Il-mertu tal-imsemmija kawza kien jirrigwarda l-istess incident awtomobilistiku ghalkemm il-partjet ma kien ux l-istess peress li l-konvenut odjern kien assikurat taht polza *comprehensive* u ghalhekk l-assikurazzjoni tieghu kienet giet surrogata fid-drittijiet tiehgu u l-kawza kienet giet intavolata kontra Mark Montebello u mhux kontra l-attur odjern peress li kien dan Mark Montebello li kien qed isuq il-vettura fil-hin tal-incident.

Fl-imsemmija sentenza it-talbiet attrici kienu gew michuda peress li gie ritenut li l-attur f'dik il-kawza ma kienx prova soddisfacentement, kif kellu l-oneru li jagħmel bhala attur, li l-konvenut kien responsabli għall-incident.

Dan it-Tribunal ezamina bir-reqqa l-imsemmija sentenza u huwa tal-fehma li ma jistgħax jerga jiddeċiedi dwar il-kwistjoni ta' responsabilita' ghall-incident awtomobilistiku li sehh fit-13 ta' April 2002 stante li l-kwistjoni tar-responsabilita' għal dan l-incident diga' ghaddiet in gudikat. F'din il-kawza l-attur odjern qed jipretendi li dan it-Tribunal abbażi tal-provi prodotti fl-ewwel kawza jerga jiddeċiedi dwar il-kwistjoni tar-responsabilita. Irid jigi rilevat li fl-ewwel kawza it-Tribunal iddecieda li l-attur f'dik il-kawza ma kienx prova li Mark Montebello kien responsabli għall-incident izda ma ddecidiex li Reuben Attard kien responsabli. Dan it-Tribunal għalhekk ma jistgħax abbażi tal-istess provi prodotti fl-ewwel kawza jerga' jigi mitlub jiddeċiedi dwar il-kwistjoni ta' responsabilita' stante li din il-kwistjoni diga' giet finalment deciza minn dan it-Tribunal fil-kawza fl-ismijiet SMS Insurance Agency Limited vs Mark Montebello.

Kopja Informali ta' Sentenza

Ghal dawn il-motivi t-Tribunal jaqta' u jiddeciedi billi jilqa' l-eccezzjonijiet tal-konvenut u konsegwentement billi jichad it-talbiet attrici bl-ispejjes.

< Sentenza Finali >

-----TMIEM-----